

## صحبتے با اہل حق

شیخ الحدیث مولانا عبد الحق صاحب کی مجلس میں

اپنے ناموں کا اثر | ۲۷ فروری ۱۹۸۲ء ایک صاحب کا نام دریافت فرمایا۔ تو اس نے عرض کی کہ میرا نام دین محمد ہے۔ ارشاد فرمایا بڑا اچھا نام ہے۔ خدا آپ کو اسم یا مستحیٰ کر دے۔ نام اچھا رکھنا چاہئے۔ ناموں کا اثر انسان کے کاموں پر ہوتا ہے۔ حضور اقدس صلی اللہ علیہ وآلہ وسلم کی ایک حدیث کا مفہوم بھی یہی ہے کہ تم اولاد کے اچھے نام رکھو۔ تو مستحیٰ میں نام کی تاثیر ہوتی ہے۔ نام بگاڑنا ممنوع ہے۔ اور بے معنی نام رکھنا بھی ممنوع ہے۔

۳۱۳ کا عدد متبرک ہے | ۲۷ فروری ۱۹۸۳ء ایک شخص نے عرض کی۔ جناب میں ہر وقت مصائب اور پریشانیوں میں گھرا رہتا ہوں تو ارشاد فرمایا ۳۱۳ مرتبہ لا الہ الا انت سبحانک انی کنت من الظالمین پڑھ لیا کریں۔ اللہ تعالیٰ پریشانیوں کو دور کر دیں گے۔ یہ ۳۱۳ کا عدد بڑا متبرک ہے۔ غزوہ بدر میں اصحاب رسول صلی اللہ علیہ وسلم کی تعداد ۳۱۳ تھی۔ امام مہدی کے رفقاء کی تعداد ۳۱۳ ہوگی۔ اور نوح علیہ السلام کو ربانی دلائل سے اللہ کے نیک بندوں کی تعداد بھی ۳۱۳ تھی۔ اس سے معلوم ہوتا ہے کہ ۳۱۳ کا عدد بڑا متبرک عدد ہے۔

کوفہ، علوم کامرکز و معدن ہقا | ۱۹ فروری ۱۹۸۳ء ارشاد فرمایا۔ حضرت علی خلیفہ راشد ہیں انہوں نے کوفہ کو دارالحکومت بنایا۔ یہ اصول معروف ہے کہ اربابِ علم و عقدا اور اہل علم و دانشور دارالحکومت میں جمع رہتے ہیں۔ مگر یہ اس زمانے کی بات ہے کہ اربابِ علم و عقدا علم دین سے واقف اور دین کی طرف راغب تھے۔ آج کل تو معاملہ بالعکس ہے۔ علم دین کا زمانہ نہیں نہ ان کے ہاں علم دین سے واقفیت حاصل کرنے کا رواج ہے۔ بلکہ دولت کا چرچا ہے۔ اس دور میں دارالخلافہ میں دنیا کے عیاش بڑے بڑے مالدار سرمایہ دار اور دولت مند لوگ جمع رہتے ہیں۔ جب کہ حضرت علیؑ کا مبارک دور علم و عمل کا دور ہقا۔ ان کے ہاں علم کی قدر کی جاتی تھی نہ کہ دولت مند اور سرمایہ داری کی۔ اس لئے تو کوفہ دارالحکومت ہونے کی وجہ سے علوم کامرکز اور معدن بن گیا۔ صرف کوفہ ہی میں ۵۰۰ صحابہ کرامؓ کا قیام ہقا۔ کوفہ اور بصرہ میں بڑے بڑے علماء، فضلاء اور فقہاء صحابہ رہتے تھے۔ علم حدیث کی بڑی بڑی درسگاہیں تھیں جہاں سے اہل کوفہ کے علاوہ بصرہ، ہند اور اہل مصر کے لوگوں نے علوم حاصل کئے۔ یہی وجہ تھی کہ ہند

سناں تک کو فہم علوم نبویؐ کی کام کر رہا تھی کہ امام ابو حنیفہؒ کا دور آیا۔ اس دور میں بھی کو فہم علوم و معارف اور فقہ کا سرچشمہ تھا۔ دور دور سے تشنگان علم آ کر اپنی علمی پیاس یہاں بجھاتے۔ امام ابو حنیفہؒ کے حلقہ درس، امام ابو یوسف، امام محمد اور امام زفر جیسے یگانہ روزگار نکلے۔

حدیث سے حذف سند اور قرآن ترمذی اور حدیث کی دیگر کتب سے سندات حذف کر دیتے کے اردو ترجمہ کی اشاعت

۲۰ فروری ۱۹۶۳ء آج کل ایک طریقہ یہ بھی پلن نکلا ہے کہ بخاری ہیں۔ اور براہ راست عن رسول اللہ صلی اللہ علیہ وسلم پر اکتفا کر کے کتاب شائع کر دیتے ہیں۔ مگر یہ بات حدود و خطرات اور مضرت رساں ہے۔ کلی کو یہ اندیشہ بھی موجود ہے کہ سن کو بھی حذف کر دیں۔

سندات تو حدیث کے لئے بمنزلہ پاؤں کے ہیں۔ اگر پاؤں کاٹ دئے جائیں تو چلنا ناممکن ہے اس انداز کی اشاعتوں کو اس ملک میں ترویج دینے سے یہ مصیبت لازم آئے گی کہ کلی کذاب اور افترا پرداز لوگ اپنی طرف سے عربی عبارتیں گھڑ کر احادیث رسول صلی اللہ علیہ وسلم کا لیس لگا دیں گے اور کچھ ایسے بھی ہیں جو اردو کے ترمیم قرآن کو بغیر عربی قرآن کے، قرآن کے نام سے شائع کر دیتے ہیں جس سے کئی مفاسد اور مختلف فتنے پیدا ہو رہے ہیں۔

ایک مرتبہ ایک شخص نے کوئی مسئلہ بیان کیا۔ مسئلہ غلط تھا مگر جب میں نے اسے سمجھا یا تو کہنے لگا میں تیس مرتبہ قرآن کا مطالعہ کر چکا ہوں مسئلہ ایسا ہی ہے۔ جیسا کہ میں بیان کر رہا ہوں۔ عربی تلفظ اس کا غلط تھا فوراً گھر سے قرآن اٹھا کر لایا تاکہ ہمیں قائل کرے۔ ہم نے جب دیکھا تو خاص اردو ترجمہ تھا۔ اور وہ تیس سال سے اس کی تلاوت کر رہا تھا۔ تو خاص اردو کتب قرآن ہو سکتی ہے۔ اس کا پڑھنا قرآن کی تلاوت نہیں البتہ بعض اوقات بہت سے مفاسد اور کئی فتنوں کا ذریعہ بن جاتا ہے۔

ایک گھائی جس کو سونے عبور کرنا ہے | ارشاد فرمایا: حضرت ابو ذرؓ کو کسی گالی دی تو آپ کھٹے ہو گئے

اور گالی لینے والے کو فرمایا خوب گالیاں دیتے رہو اور دل کی بھڑاس نکال لو جب تک گالیاں دے کر خاموش ہو گیا تو حضرت ابو ذرؓ نے فرمایا: عنینا یزید! یوں خاموش ہو گئے۔ گالیاں دیتے رہو مجھے اس کی کوئی پروا نہیں۔ میرے سامنے ایک گھائی ہے جس کا عبور کرنا میرے لئے ضروری ہے اگر اس گھائی کو عبور کرنے میں کامیاب ہو گیا تو آپ کی گالیوں کی مجھے پڑا نہیں اور اگر میں اس میں رہ گیا اور عبور نہ کر سکا تو اس سے بھی زیادہ گالیوں کا مستحق ہوں۔ حضرت مظلوم نے فرمایا:

ہا۔ سے سامنے بھی وہی گھائی ہے اگر اسے عبور کرنے میں ناکام رہے تو پھر لوگ جتنی چاہیں گالیاں دیں ہم اس سے زیادہ کے مستحق ہیں۔ اگر گھائی عبور کرنے میں کامیاب ہو گئے تو پھر کسی کی گالیوں کی پروا نہیں۔

آپ سب دعا کریں کہ اللہ تعالیٰ استقامت دے۔ اور اس گھاٹی کا عبور کرنا آسان کر دے۔ آمین

اللہ تعالیٰ کی معیت کا تصور | ۲۲ فروری ۸۳ آج کی مجلس میں ایک صاحب نے دریافت کیا کہ خدا تعالیٰ کو ہر وقت اپنے ساتھ حاضر اور ناظر کا تصور کیسے کیا جاسکتا ہے۔ ارشاد فرمایا یہ تو ہمارا یقین اور ایمان ہے کہ ہر حالت میں ہر جگہ باری تعالیٰ ہمیں دیکھتے ہیں جب انسان پر یہ کیفیت طاری ہو گئی کہ ہر جگہ اور ہر مقام پر میں خدا کے سامنے ہوں۔ اور خدا مجھ کو دیکھتا ہے۔ فان لم تکن ترانہ فانہ یراک۔ جب کسی مقام پر ایک پولیس مین موجود ہو اور انسان کو یقین ہو کہ یہ پولیس مین میری ہر حرکت پر نظر رکھتا ہے۔ اور میرے افعال اس کی نگاہ میں ہیں تو وہ محتاط رہتا ہے اور جسے اللہ تعالیٰ پر اس یقین کی کیفیت طاری ہو جائے تو وہ بہت بڑا خوش نصیب ہے اور یہ کیفیت، اللہیت، عظمت، خلوص اور محبت سب کو شامل ہے۔ اور فرمایا کہ اپنی عادت ایسی بنا لینی چاہئے جیسے رات کے اندھیروں میں کام کرنے والے مہر دور کو یہ یقین ہوتا ہے کہ میں اپنے مالک کی نظر میں ہوں اور اس سے میرا کوئی کام پوشیدہ نہیں ہے۔ تو یقیناً وہ اپنے کار میں چستی دکھائے گا۔ اور عظمت و کونہی سے کام نہ لے گا۔ بس اس نوعیت کا استحضار جس بندے کو اپنے اللہ سے حاصل ہو گیا تو کامیاب ہو گیا۔ اللہ تعالیٰ اس کو ایمان و یقین کی دولت سے مالا مال فرما دے۔ آمین

احسان و شکر نعمت | ۲۱ فروری ۸۳۔ چند فضلاء دارالعلوم دور سے ملاقات و دعا کی غرض سے حضرت مدظلہ کی خدمت میں حاضر ہوئے۔ تو ارشاد فرمایا۔ اللہ رب العزت نے ہم پر بہت بڑا انعام و احسان کیا ہے۔ کہ ہمیں اشرف المخلوقات ہونے کا عزت و شرف بخشا ہے۔ ورنہ ہم ناتوانوں کا کیا بس چلتا اگر خدا ہمیں کسی گندی نالی کا کھیڑا بنا دیتے یا عام حشرات الارض اور حیوانات کی شکل میں ہماری تخلیق فرماتے تو ہمارا کیا بس چلتا یہ تو اللہ رب العزت کی خاص الخاص مہربانی ہے کہ اس نے ہمیں صورت انسان دی ہے۔ اور پھر یہ مزید آسمان و کرام فرمایا کہ ہمیں طلب علم کا موقع فراہم کیا اور ہمیں دین سیکھنے سکھانے کے راستہ میں لگا دیا۔ اور طالبان علوم نبوت کی صف میں گھسٹا کر دیا۔ اگر تمام زندگی سجدہ میں پڑے رہیں تو اللہ تبارک و تعالیٰ کا اس احسان عظیم کا ہم شکر یہ نہیں ادا کر سکتے۔

خط و کتابت کرتے وقت خریداری نمبر کا حوالہ ضرور دیکھئے

پتہ صاف اور خوشخط تحریر فرمائیے

حکومت پاکستان - وزارت تعلیم

# حالی آسامی

پرنسپل اردو سائنس کالج کراچی کی آسامی کے لئے درخواستیں مطالب ہیں۔ مندرجہ ذیل تعلیمی قابلیت / تجربہ رکھنے والے افراد درخواستیں دینے کے اہل ہیں۔

۱۔ سائنس کے کسی ایک مضمون میں پی ایچ ڈی معہ پوسٹ ڈاکٹوریٹ ایلی کیشن یا مساوی تحقیقی قابلیت۔ اردو زبان اور سائنس کی اصطلاحات پر عبور حاصل ہے۔

تجربہ۔ پوسٹ گریجویٹ کی سطح پر ۱۲ سالہ تدریسی (انتظامی) تجربہ۔

عمر۔ ۳۰ سے ۴۵ سال خصوصیت کی بنیاد پر قابل رعایت۔

ڈومیسائل۔ (میرٹ)

تنخواہ کا سکیل۔۔۔ (بی۔ ۲۰) ۲۰۵۲۷۰۔۵۲۸۰۔۱۸۰۰۔۳۸۰۰۔

درخواستیں مع مکمل بائو ڈیٹا ڈگری / سرٹیفکیٹ / ڈپلومہ / تجربہ سرٹیفکیٹ / ڈومیسائل سرٹیفکیٹ

زیر دستخطی کو ۳۰ جون ۱۹۸۴ تک پہنچ چاہئے۔ درخواست مندرجہ ذیل معلومات پر مبنی ہونا چاہئے۔

۱۔ جس آسامی کے لئے درخواست دی گئی۔ ۲۔ نام مسٹر / مس / تجربہ سرٹیفکیٹ / ڈومیسائل سرٹیفکیٹ / زیر دستخطی

کو ۳۰ جون ۱۹۸۴ تک پہنچ جانی چاہئے۔ درخواست مندرجہ ذیل معلومات پر مبنی ہونا چاہئے۔

۱۔ جس آسامی کے لئے درخواست دی گئی۔ ۲۔ نام مسٹر / مس / مس / بڑے حروف میں (۳۔ والد کا نام ۴۔

تاریخ پیدائش۔ ۵۔ مذہب۔ ۶۔ قومیت۔ ۷۔ ڈومیسائل۔ ۸۔ شناختی کارڈ نمبر۔ ۹۔ خط و کتابت کا پتہ۔ ۱۰۔ تعلیم میرٹ سے اب تک حاصل کردہ۔

اسکول / کالج / یونیورسٹی / جلال آباد / سرٹیفکیٹس / ڈگری ڈویژن سال مضامین ادارے کا نام ذیل تعلیم تاریخ

بغیر اسناد اور مقرر تاریخ کے بعد وصول ہونے والی درخواستیں قابل قبول نہیں ہوں گی۔

مینگر یوشمس الون اسسٹنٹ ایجوکیشنل ایڈوائزر وزارت تعلیم

ٹاؤن نمبر ۱۔ سٹریٹ نمبر ۴۲ سیکرٹری ۴/۲ اسلام آباد۔ ٹیلیفون نمبر ۸۲۵۵۰۵